

महाराष्ट्र जमीन महसूल संहिता, १९६६
मधील कलम १०६ व कलम १३५ अन्वये
दिलेल्या निकालाविरुद्धचे अपिलीय
प्राधिकारी

महाराष्ट्र शासन

महसूल व वन विभाग

शासन परिपत्रक क्रमांक : संकीर्ण १००४/१४३३/प्र.क्र.२२२/ल-१

मंत्रालय, मुंबई- ४०० ०३२

दिनांक : ७ ऑक्टोबर, २००५

वाचा :- शासन पत्र क्रमांक डीओपी १०९५/प्र.क्र.२७०/ल-१, दि.३.६.१९९७.

शासन परिपत्रक :-

महाराष्ट्र जमीन महसूल संहिता, १९६६ मधील कलम १०६ अन्वये जिल्हाधिकारी यांना क्षेत्राबाबत किंवा महसूलाबाबत सर्वेक्षणांमध्ये अथवा गणिती चुका झाल्या असतील, त्या चुका दुरुस्त करण्याचे अधिकार दिलेले आहेत. तसेच याच अधिनियमातील कलम १३५ अन्वये ग्रावाच्या सर्व्हे नंबरच्या किंवा उप सर्व्हे नंबरच्या सीमेबद्दल वाद असतील, तर ते संबंधितांना सुनावणी देऊन निर्णय देण्याचे अधिकार जिल्हाधिकारी यांना देण्यात आले आहेत.

२. शासन पत्र क्रमांक डीओपी १०९५/प्र.क्र.२७०/ल-१, दि.३.६.१९९७ अन्वये "जिल्हाधिका-यांनी, जिल्हाधिकारी तथा पदसिद्ध उप संचालक भूमि अभिलेख या नात्याने दिलेल्या निर्णयाविरुद्ध जमाबंदी आयुक्त आणि संचालक भूमि अभिलेख, महाराष्ट्र राज्य पुणे यांचेकडे अपील करावे लागेल" असे कळविण्यात आले आहे.

३. मा.उच्च न्यायालय मुंबई, नागपूर खंडपीठ यांचेसमोर सुरु असलेल्या रिट याचिका क्रमांक ५२४४/२००४ मधील सुनावणी दरम्यान, जिल्हाधिका-यांनी उप संचालक भूमि अभिलेख या नात्याने त्यांनी दिलेल्या निर्णयाविरुद्ध अपिलीय प्राधिकारी कोण असावा हे निश्चित करण्याबाबत मा.उच्च न्यायालयाने शासनास निदेश दिले आहेत.


४. महाराष्ट्र जमिन महसूल संहिता, १९६६ मधील कलम १०६ व कलम १३५ अन्वये वापरावयाचे बरील अधिकार हे जिल्हाधिकारी यांना असून, जिल्हाधिकार्यांच्या या आदेशाविरुद्ध अपर आयुक्त यांचेकडे अपील करावे असे याच संहितेच्या परिशिष्ट 'ई' मध्ये नमूद करण्यात आले आहे.

५. महाराष्ट्र जमिन महसूल संहिता, १९६६ मधील परिशिष्ट 'ई' मधील स्पष्टीकरण विचारात घेता खालील प्रमाणे आदेश देण्यात येत आहेत :-

(अ) शासन पत्र क्रमांक डीओपी १०९५/प्र.क्र.२७०/ल-१, दि.३.६.१९९७ मधील सूचना रद्द करण्यात येत आहेत.

(ब) महाराष्ट्र जमिन महसूल अधिनियम, १९६६ मधील कलम १०६ व कलम १३५ मधील तरतूदीनुसार जिल्हाधिकारी यांनी पाठित केलेल्या आदेशाविरुद्धच्या प्रकरणात अपर आयुक्त हे अधिकारी असतील.

महाराष्ट्राचे राज्यपाल यांच्या आदेशानुसार व नांवाने.


०६/१०/२००५
(क. म. नारकर)

अपर सचिव,

महसूल व जमिन विभाग

प्रत : जमाबंदी आयुक्त आणि संचालक, भूमि अभिलेख, महाराष्ट्र राज्य, पुणे.

सर्व विभागीय आयुक्त

सर्व उप संचालक, भूमि अभिलेख

सर्व जिल्हाधिकारी

सर्व अधिकारी भूमि अभिलेख.

ल-१ कार्यासन नियमनस्ती.